

**Opinjoni tal-Kumitat Ewropew tar-Regjuni — Proposta għal Direttiva tal-Parlament Ewropew u tal-Kunsill li temenda d-Direttiva 2009/73/KE dwar ir-regoli komuni għas-suq intern tal-gass naturali**

(2018/C 361/09)

<b>Relatur:</b>	Mauro D'ATTIS (IT/PPE), Membru tal-Kunsill Muniċipali ta' Roccafortita (Messina)
<b>Dokument ta' referenza:</b>	Direttiva tal-Parlament Ewropew u tal-Kunsill li temenda d-Direttiva 2009/73/KE rigward regoli komuni għas-suq intern fil-gass naturali
	COM(2017) 660 final

**I. RAKKOMANDEZZJONIJIET SABIEX JITRESSQU EMENDI**

**Emenda 1**

Premessa (3)

Test propost mill-Kummissjoni	Emenda tal-KtR
<p>Din id-Direttiva għandha l-għan li tindirizza l-ostakli li fadal għat-tlestija tas-suq intern tal-gass naturali li jirriżultaw min-nuqqas ta' applikazzjoni tar-regoli tas-suq tal-Unjoni lill-pipelines tal-gass lejn u minn pajjiżi terzi. L-emendi introdotti minn din id-Direttiva se jiżguraw li r-regoli applikabbli għall-pipelines tat-trażmissjoni tal-gass li jgħaqqdu żewġ Stati Membri jew aktar, ikunu applikabbli wkoll għall-pipelines lejn u minn pajjiżi terzi fl-Unjoni. Dan jistabbilixxi l-konsistenza tal-qafas legali fi hdan l-Unjoni, filwaqt li jevita d-distorsjonijiet tal-kompetizzjoni fis-suq intern tal-enerġija fl-Unjoni. Se jsahhaħ ukoll it-trasparenza u jipprovdi ċertezza legali rigward ir-regim legali applikabbli għall-partecipanti fis-suq, b'mod partikolari l-investituri fl-infrastruttura tal-gass u l-utenti tan-netwerk.</p>	<p>Din id-Direttiva għandha l-għan li tindirizza l-ostakli <b>possibbli</b> li fadal għat-tlestija tas-suq intern tal-gass naturali li jirriżultaw min-nuqqas ta' applikazzjoni tar-regoli tas-suq tal-Unjoni lill-pipelines tal-gass lejn u minn pajjiżi terzi. L-emendi introdotti minn din id-Direttiva se jiżguraw li r-regoli applikabbli għall-pipelines tat-trażmissjoni tal-gass li jgħaqqdu żewġ Stati Membri jew aktar, ikunu applikabbli wkoll għall-pipelines lejn u minn pajjiżi terzi fl-Unjoni, <b>inklużi l-ibħra territorjali u ż-żoni ekonomiċi esklussivi tal-Istati Membri</b>. Dan jistabbilixxi l-konsistenza tal-qafas legali fi hdan l-Unjoni, filwaqt li jevita d-distorsjonijiet tal-kompetizzjoni fis-suq intern tal-enerġija fl-Unjoni. Se jsahhaħ ukoll it-trasparenza u jipprovdi ċertezza legali rigward ir-regim legali applikabbli għall-partecipanti fis-suq, b'mod partikolari l-investituri fl-infrastruttura tal-gass u l-utenti tan-netwerk.</p>

**Raġuni**

Il-Kumitat tar-Regjuni jqis li, skont il-prinċipji tan-neċessità, tal-proporzjonalità u tas-sussidjarjetà u fid-dawl tal-għan generali tal-UE għas-sigurtà fil-provvista tal-gass, l-estensjoni tad-dispożizzjonijiet tat-Tielet Direttiva m'għandhiex tkun limitata għal każijiet fejn din tkun meqjusa bħala strettament meħtieġa.

**Emenda 2**

Premessa (4)

Test propost mill-Kummissjoni	Emenda tal-KtR
Biex jittiehed kont tan-nuqqas preċedenti ta' regoli speċifiċi tal-Unjoni applikabbli għall-pipelines tal-gass lejn u minn pajjiżi terzi, jenħtieg li l-Istati Membri jkunu jistgħu jagħtu derogi minn ċerti dispożizzjonijiet tad-Direttiva 2009/73/KE għal tali pipelines li jkunu tlestew fid-data tad-dhul fis-sehh ta' din id-Direttiva. <b>Jenħtieg li d-data rilevanti għall-applikazzjoni ta' mudelli ta' separazzjoni li mhumiex separazzjoni tas-sjeda (ownership unbundling) tiġi adattata għall-pipelines tal-gass lejn u minn pajjiżi terzi.</b>	Biex jittiehed kont tan-nuqqas preċedenti ta' regoli speċifiċi tal-Unjoni applikabbli għall-pipelines tal-gass lejn u minn pajjiżi terzi, jenħtieg li l-Istati Membri jkunu jistgħu jagħtu derogi minn ċerti dispożizzjonijiet tad-Direttiva 2009/73/KE għal tali pipelines li jkunu tlestew fid-data tad-dhul fis-sehh ta' din id-Direttiva. <b>Kwalunkwe deroga bhal din għandha tkun approvata mill-Kummissjoni. Jenħtieg li d-data rilevanti għall-applikazzjoni ta' mudelli ta' separazzjoni li mhumiex separazzjoni tas-sjeda (ownership unbundling) tiġi adattata għall-pipelines tal-gass lejn u minn pajjiżi terzi.</b>

**Raġuni**

Evidenti.

**Emenda 3**

Artikolu 1

Punt 1

Test propost mill-Kummissjoni	Emenda tal-KtR
(1) fl-Artikolu 2, il-punt (17) huwa sostitwit b'dan li ġej: “(17) ‘interkonnettur’ tfisser linja ta’ trażmissjoni li taqsam jew tifrex fuq il-fruntiera bejn Stati Membri jew bejn Stati Membri u <b>pajjiżi terzi sal-fruntiera tal-ġurisdizzjoni tal-Unjoni;</b> ”	(1) fl-Artikolu 2, il-punt (17) huwa sostitwit b'dan li ġej: “(17) ‘interkonnettur’ tfisser linja ta’ trażmissjoni li taqsam jew tifrex fuq il-fruntiera bejn Stati Membri jew – <b>esklussivament fejn il-kapaċità teknika kostanti ta’ kuljum fi hdan is-sett globali tal-infrastrutturi eżistenti li jgħaqqdu l-Unjoni Ewropea mal-pajjiż terz li minnu toriġina l-infrastruttura rilevanti (ikkompletata wara d-data tal-adozzjoni ta’ din id-Direttiva), kif iċċertifikat mill-Aġenzija, diġà (jew b’mod kongunt ma’ dik tal-infrastruttura rilevanti ġdida) taqbeż l-40 % tal-kapaċità ta’ kuljum teknika kostanti ta’ kuljum tal-infrastrutturi (inklużi terminals tal-LNG fl-Unjoni Ewropea) li jgħaqqdu l-Unjoni Ewropea jew grupp ta’ riskju rilevanti kif definit fl-Anness I tar-Regolament (UE) 2017/1938 ma’ pajjiżi terzi, kif iċċertifikat mill-Aġenzija – bejn Stati Membri u pajjiż terz</b> ”

**Raġuni**

Skont il-premessa (3). 40 % huwa l-livell limitu applikat normalment, skont il-prattika tal-Kummissjoni kif ikkonfermat mill-Qrati Ewropej, sabiex tassumi pozizzjoni dominanti (tali preżunzjoni tkun konfutabbli). Barra minn hekk, dan l-approċċ jirrispetta wkoll aktar l-Artikoli 194(2), it-tieni paragrafu, u 3(2) tat-TFUE, fid-dawl tal-kompetenzi differenti tal-Kummissjoni Ewropea u l-Istati Membri fil-qasam tal-enerġija, u l-prinċipju tas-sussidjarjetà. Il-gruppi ta' riskju definiti fl-Anness I tar-Regolament (UE) 2017/1938 jibqgħu l-qalba tas-sistema tas-sigurtà tal-forniment tal-gass fl-UE peress li huma ddisinjati biex jindirizzaw riskji transnazzjonali magġuri. B'mod partikolari, żewġ gruppi ta' riskju (l-Ukrajna u l-Belarus) jistgħu jiġu affettwati mill-proġett Nord Stream.

**Emenda 4**

## Artikolu 1

## Punt 4

Test propost mill-Kummissjoni	Emenda tal-KtR
<p>(4) L-Artikolu 36 huwa emendat kif ġej: (a) fil-paragrafu 3, tiżdied it-tieni sentenza li ġejja: “Fejn l-infrastruttura kkonċernata tkun taht il-ġurisdizzjoni ta’ Stat Membru u ta’ pajjiż terz wiehed (jew aktar), l-awtorità regolatorja nazzjonali għandha tikkonsulta lill-awtoritajiet rilevanti tal-pajjiżi terzi qabel ma tadotta deċiżjoni.”; (b) fit-tieni subparagrafu tal-paragrafu 4, tiżdied it-tieni sentenza li ġejja: “Fejn l-infrastruttura kkonċernata tkun ukoll taht il-ġurisdizzjoni ta’ pajjiż terz wiehed jew aktar, l-awtoritajiet regolatorji nazzjonali tal-Istati Membri għandhom jikkonsultaw lill-awtoritajiet rilevanti tal-pajjiżi terzi qabel ma jadottaw deċiżjoni bl-għan li jiġi żgurat, fir-rigward tal-infrastruttura kkonċernata, li d-dispożizzjonijiet ta’ din id-Direttiva jiġu applikati b’mod konsistenti sal-fruntiera tal-ġurisdizzjoni tal-Unjoni.”;</p>	<p>(4) L-Artikolu 36 huwa emendat kif ġej: (a) <b>fil-paragrafu 1, l-ittra (a) tiġi sostitwita kif ġej: “(a) l-investment għandu jtejjeb il-kompetizzjoni fil-fornitura tal-gass u jtejjeb is-sigurtà tal-fornitura, billi fil-każ tal-infrastrutturi minn u lejn pajjiżi terzi jittiehdu inkonsiderazzjoni wkoll l-istruttura tal-offerta rilevanti u l-aċċess għall-pipelines ta’ importazzjoni/espportazzjoni f’dawn il-pajjiżi terzi”;</b> (b) fil-paragrafu 3, tiżdied it-tieni sentenza li ġejja: “Fejn l-infrastruttura kkonċernata tkun taht il-ġurisdizzjoni ta’ Stat Membru u ta’ pajjiż terz wiehed (jew aktar), l-awtorità regolatorja nazzjonali għandha tikkonsulta lill-awtoritajiet rilevanti tal-pajjiżi terzi qabel ma tadotta deċiżjoni.”; (c) fit-tieni subparagrafu tal-paragrafu 4, tiżdied it-tieni sentenza li ġejja: “Fejn l-infrastruttura kkonċernata tkun ukoll taht il-ġurisdizzjoni ta’ pajjiż terz wiehed jew aktar, l-awtoritajiet regolatorji nazzjonali tal-Istati Membri għandhom jikkonsultaw lill-awtoritajiet rilevanti tal-pajjiżi terzi qabel ma jadottaw deċiżjoni bl-għan li jiġi żgurat, fir-rigward tal-infrastruttura kkonċernata, li d-dispożizzjonijiet ta’ din id-Direttiva jiġu applikati b’mod konsistenti sal-fruntiera tal-ġurisdizzjoni tal-Unjoni.”;</p>

**Raġuni**

Din l-emenda għandha l-għan li tippermetti kunsiderazzjoni aħjar u aktar fid-dettall – waqt l-evalwazzjoni tal-possibilità ta’ hruġ ta’ eżenzjoni – anke tal-fatturi (ta’ komodità/kapaċità) barra l-pajjiż li huma rilevanti għal skrutinju taht l-Artikolu 36 tal-infrastrutturi tal-importazzjoni/espportazzjoni, jiġifieri, l-eżistenza ta’ pożizzjoni dominanti fil-livell ta’ forniment/trasport.

**Emenda 5****Artikolu 1****Punt 7**

Test propost mill-Kummissjoni	Emenda tal-KtR
<p>(7) fl-Artikolu 49, jizdied il-paragrafu 9 li ġej: “Fir-rigward ta’ pipelines tal-gass lejn u minn pajjiżi terzi lesti qabel [PO: date of entry into force of this Directive], l-Istati Membri jistgħu jiddeċiedu li jidderogaw mill-Artikoli 9, 10, 11 u 32 u mill-Artikolu 41(6), (8) u (10) għat-taqsimiet ta’ tali pipelines bejn il-fruntiera tal-ġuris-dizzjoni tal-Unjoni u l-ewwel punt ta’ interkonnessjoni, bil-kundizzjoni li d-deroga ma tkunx ta’ hsara għall-kompetizzjoni jew għall-funzjonament effettiv tas-suq intern tal-gass naturali fl-Unjoni, jew għas-sigurtà tal-provvista fl-Unjoni. Id-deroga għandha tkun limitata fiż-żmien u tista’ tkun sugġetta għal kundizzjonijiet li jikkontribwixxu għall-ksib tal-oġġettivi ta’ hawn fuq. Fejn il-pipeline tal-gass ikkonċernat ikun jinsab fil-ġuris-dizzjoni ta’ iktar minn Stat Membru wiehed, l-Istat Membru li l-ewwel punt ta’ interkonnessjoni jkun fil-ġurisdizzjoni tiegħu għandu jiddeċiedi fuq deroga għall-pipeline. L-Istati Membri għandhom jippubblikaw kwalunkwe deċiżjoni dwar deroga skont dan il-paragrafu fi żmien sena wara d-dhul fis-seħh ta’ din id-Direttiva.”</p>	<p>(7) fl-Artikolu 49, jizdied il-paragrafu 9 li ġej: “Fir-rigward ta’ pipelines tal-gass lejn u minn pajjiżi terzi lesti qabel [PO: date of entry into force of this Directive], l-Istati Membri jistgħu jiddeċiedu li jidderogaw mill-Artikoli 9, 10, 11 u 32 u mill-Artikolu 41(6), (8) u (10) għat-taqsimiet ta’ tali pipelines bejn il-fruntiera tal-ġuris-dizzjoni tal-Unjoni u l-ewwel punt ta’ interkonnessjoni, bil-kundizzjoni li d-deroga ma tkunx ta’ hsara għall-kompetizzjoni jew għall-funzjonament effettiv tas-suq intern tal-gass naturali fl-Unjoni, jew għas-sigurtà tal-provvista fl-Unjoni. Id-deroga għandha tkun limitata fiż-żmien, <b>għandha tiegħu applikazzjoni ta’ mhux aktar tard minn ... [3 snin wara d-data tad-dhul fis-seħh ta’ din id-Direttiva emendatorja]</b> u <b>għandha</b> tkun sugġetta għal kundizzjonijiet li jikkontribwixxu għall-ksib tal-oġġettivi ta’ hawn fuq. Fejn il-pipeline tal-gass ikkonċernat ikun jinsab fil-ġuris-dizzjoni ta’ iktar minn Stat Membru wiehed, l-Istat Membru li l-ewwel punt ta’ interkonnessjoni jkun fil-ġurisdizzjoni tiegħu għandu jiddeċiedi fuq deroga għall-pipeline. <b>Id-deċiżjoni għandha tiġi notifikata mingħajr dewmien, mill-awtorità kompetenti lill-Kummissjoni, flimkien mal-informazzjoni rilevanti kollha rigward id-deċiżjoni.</b> Fi żmien perjodu ta’ xahrejn min-notifika, il-Kummissjoni tista’ tiegħu deċiżjoni li tesigi li l-Istat Membru jemenda jew jirtira d-deċiżjoni li jagħti deroga. L-Istati Membri għandhom jippubblikaw kwalunkwe deċiżjoni dwar deroga skont dan il-paragrafu fi żmien sena wara d-dhul fis-seħh ta’ din id-Direttiva.”</p>

**Raġuni**

Minhabba skopijiet ta’ sigurtà legali, huwa importanti li tkun stabbilita skadenza ċara għad-derogi.

**II. RAKKOMANDEZZJONIJIET TA’ POLITIKA****IL-KUMMITAT EWROPEW TAR-REĠJUNI****Kummenti ġenerali**

1. ifakkar li l-awtoritajiet lokali u reġjonali f’hafna każijiet għandhom kompetenzi ewlenin biex jipprovdu u/jew jiddistribwixxu l-enerġija, fl-ippjanar u l-protezzjoni ambjentali, fit-tishih tas-sigurtà tal-provvista tal-enerġija u bħala interlokutori għaċ-ċittadini, il-kumpaniji u l-awtoritajiet nazzjonali dwar il-provvista tal-enerġija;

2. jinnota li d-disponibbiltà ta’ kwantitajiet adegwati ta’ gass naturali bi prezzijiet raġonevoli minn fornituri affidabbli permezz ta’ infrastrutturi ta’ importazzjoni moderni, sikuri u reżiljenti hija l-bażi ta’ livelli ta’ għajxien sostenibbli għall-komunitajiet lokali u reġjonali, kif ukoll riżorsa fundamentali għall-attivitajiet ta’ negozju li jikkontribwixxu għall-garanzija tax-xogħol u d-dinjità għall-komponenti ta’ għajxien u li l-Unjoni Ewropea hija impenjata li tnaqqas l-emissjonijiet ta’ gass serra għal 80-95 % taht il-livelli tal-1990 sal-2050 f’konformità mal-oġġettivi tal-politika tal-UE <sup>(1)</sup>;

<sup>(1)</sup> Pjan Direzzjonali għall-Enerġija 2050 (COM(2011) 885 final).

3. ifakkar kif il-htieġa tal-UE għall-gass naturali impurtat ser tkompli tiżdied fis-snin li ġejjin, bl-istennija, minn naħa, ta' żieda fid-domanda interna u, min-naħa l-oħra, tat-tnaqqis relattiv fil-produzzjoni tal-UE; jenfasizza li proġetti ta' infrastruttura li jipprovdu aċċess lil fornitur uniku għal 40 % tal-kapaċità ta' importazzjoni tal-UE jew grupp ta' riskju relevanti kif definit f'Anness I tar-Regolament (UE) 2017/1938 qed ikun ta' theddida għas-sigurtà tal-enerġija u l-iżvilupp tas-suq intern. Sabiex jittaffew ir-riskji hemm il-htieġa ta' konformità shiħa mar-rekwiżiti tad-Direttiva dwar il-Gass, b'mod partikolari fl-aċċess għal partijiet terzi, is-separazzjoni u tariffi trasparenti, mhux diskriminatorji u li jkunu jirriflettu l-ispiża.
4. jenfasizza li l-proċess ta' żvilupp tas-suq intern tal-gass naturali fl-UE huwa kontinwu u jiddependi fuq għażliet li għandhom itejbu l-likwidità tas-swieq tal-komoditajiet u għad-diversifikazzjoni tal-provvisti, kif ukoll l-iżvilupp tal-kapaċità ta' importazzjoni, sabiex, fost l-oħrajn, biex jitnaqqsu l-prezzijiet tal-gass għall-persuni li jgħixu f'komunitajiet lokali u reġjonali fl-UE;
5. josserva li s-suq tal-gass naturali huwa kkaratterizzat minn livell għoli ta' interdipendenza bejn is-suq tal-komodità u dak tal-kapaċità relatata. F'dawn iż-żewġ swieq tapplika l-istess domanda, dik tat-trasportaturi tal-merkanzija, li jassiguraw il-konnessjoni bejn is-sorsi tal-komodità (depożiti fl-UE jew barra mill-UE u terminali ta' likwefazzjoni tal-Gass Naturali Likwifikat, LNG) u d-domanda relattiva lokali tal-UE;
6. jinsisti, għalhekk li regolamenti godda (meta jitqiesu l-karatteristiċi tas-suq, b'rabta mal-iżvilupp tal-infrastrutturi relattivi f'Unjoni tal-enerġija mmirata lejn enerġija sikura, kompetittiva u sostenibbli (Ewropa b'livell baxx ta' emissjonijiet tal-karbonu fl-2050) ibbażata fuq il-prinċipju tas-suq liberu u l-prinċipju ta' solidarjetà) għandhom jitqiesu bir-reqqa u mhux f'perspettiva ta' kontinġenza, iżda fit-tul;
7. jippreċiża li dan huwa ferm aktar meħtieġ fid-dawl tal-impatt f'termini ta' investiment u inizjattivi industrijali fuq il-komunitajiet lokali u reġjonali fejn il-pipelines minn pajjiżi terzi jaslu fit-territorju tal-UE;
8. jirrimarka li filwaqt li pipelines taħt il-baħar huma soġġetti għal regoli stretti tal-UE u regoli ambjentali internazzjonali, inkluża l-Konvenzjoni Espoo, u r-rata ta' incidenti għall-infrastruttura tal-gass naturali – meta mqabbla ma' infrastrutturi oħrajn tal-enerġija – hija partikolarment baxxa, jista' jkun hemm impatt ambjentali fuq il-komunitajiet lokali u reġjonali;

### Rakkomandazzjonijiet speċifiċi

9. jindika li biex jintlaħqu l-oġġettivi ta' hawn fuq f'dawn il-kundizzjonijiet, l-UE għandha bżonn: (i) tal-gass mhux tal-UE (dak tal-fornituri attwali u, 'il quddiem, dak ta' fornituri potenzjali, li għandha tkun imhegġa l-konnessjoni magħhom), u (ii) tan-nuqqas ta' dipendenza minn pajjiżi/produtturi speċifiċi, billi, bħal kull inizjattiva legiſlattiva, għandhom jitqiesu ż-żewġ limitazzjonijiet;
10. Itenni<sup>(2)</sup> l-fehma tiegħu li proġetti godda tal-enerġija fl-Ewropa għandhom jiffukaw fuq id-diversifikazzjoni tal-enerġija u m'għandhomx idgħajfu l-istatus tal-pajjiżi ta' tranżitu, inklużi l-pajjiżi tal-Politika Ewropea tal-Viċinat;
11. jirrikonoxxi li xi inizjattivi infrastrutturali reċenti għall-importazzjoni tal-gass naturali, partikolarment Nord Stream 2, filwaqt li jikkontribwixxu għaż-żieda fir-rotot tal-provvista, jistgħu jikkostitwixxu problema għas-sigurtà tal-forniment ta' xi Stati Membri oħra u b'mod partikolari f'ċerti komunitajiet lokali u reġjonali; u jirrimarka li dawn il-problemi jeħtieġ li jingħataw risposta abbażi tal-prinċipji tas-solidarjetà, is-suq intern fil-livelli tal-UE u dak reġjonali kif ukoll l-evalwazzjoni tar-riskju, kemm f'termini ta' sigurtà tal-provvista kif ukoll tas-sigurtà tal-istallazzjonijiet infuſhom soġġetti għar-regoli adegwati tal-UE;
12. ifakkar kif, b'mod partikolari, kien hemm il-biża' f'dan ir-rigward dwar it-tiſiħ tal-pożizzjoni dominanti ta' xi fornituri ta' gass naturali mhux mill-UE, bid-distorsjonijiet konsegwenti tal-prezz u t-theddida li inizjattivi bħal Nord Stream 2 jistgħu jkollhom għad-diversifikazzjoni meħtieġa tas-sorsi tal-enerġija mhux mill-UE tal-Unjoni;
13. għalhekk japprezza l-inizjattiva legiſlattiva inkwistjoni mibdiya mill-Kummissjoni, anke jekk jinnota l-importanza tal-analiżi tal-impatt meħtieġa, skont il-Ftehim Interistituzzjonali dwar it-Tfassil Aħjar tal-Liġijiet<sup>(3)</sup>;

<sup>(2)</sup> CIVEX-VI/011

<sup>(3)</sup> Il-Ftehim Interistituzzjonali bejn il-Parlament Ewropew, il-Kunsill tal-Unjoni Ewropea u l-Kummissjoni Ewropea dwar it-Tfassil Aħjar tal-Liġijiet (ĠU L 123, 12.5.2016, p. 1).

14. jispeċifika kif twegibiet għal din il-kwistjoni għandhom dejjem jitqiesu fl-interess ġenerali tal-UE u l-istabbiliment tal-Energija tal-Unjoni, li jibqa' suprem għall-Istati Membri kollha, kif ukoll bir-rispett neċessarju, apparti dak tal-prinċipju tas-solidarjetà, anki ta' dawk tal-proporzjonalità u tas-sussidjarjetà, fejn, fil-każ ta' dan tal-aħhar, is-Senat ta' Stat Membru wiehed qies li gie mhedded f'dan il-każ;
15. jirrimarka kif, f'din il-prospettiva titqies ir-rabta msemmija hawn fuq ta' bejn il-kapaċità (infrastrutturi ta' importazzjoni) u komoditajiet (gass naturali), hemm il-hteġa li tinghata preċedenza għal soluzzjonijiet li jevitaw li jiskoraġġixxu l-investimenti fi strutturi godda ta' importazzjoni (pereżempju, dawk offshore mil-Lvant Nofsani lejn il-Greċja, li jistgħu jikkontribwixxu biex jidiversifikaw is-sorsi ta' forniment għall-Istati Membri fix-Xlokk tal-Ewropa) jew li jzidu d-diffikultà fil-ġestjoni ta' dawk eżistenti, għax dan jista' jkollu l-effett paradossali, bi tnaqqis fl-opportunitajiet ta' importazzjoni li jwassal biex l-UE tkun aktar dipendenti mill-fornituri attwali;
16. jirrimarka li l-adozzjoni ta' approċċ kif deskritt hawn fuq li ma jiskoraġġixxix investimenti godda u ma jpoġġix piż addizzjonali eċċessiv fuq il-ġestjoni tal-infrastruttura tal-importazzjoni eżistenti jista' jghin biex itaffi thassib dwar l-impatt possibbli negattivi u mhux intenzjonati, tad-Direttiva proposta fuq is-suq u fuq l-operaturi, kif imqajma matul il-konsultazzjoni mnedija mill-Kummissjoni;
17. ifakkar, b'mod partikolari, il-fatt li organizzazzjoni tal-partijiet interessati bhall-assocjazzjoni Eurogas ilmentat dwar: (i) l-impatt tal-effetti retroattivi tal-proposta fuq is-sigurtà tal-investimenti diġà implimentati (b'rabta ma' qafas legali u ma' orizzont temporali li għandhom ikunu modifikati ex post) fl-infrastrutturi eżistenti u fuq l-aspettattivi legittimi tal-investituri; (ii) id-diffikultà ġuridika (abbazi tad-dritt nazzjonali) u politika biex ikunu negozjati mill-ġdid il-Ftehimiet Intergovernattivi relattivi eżistenti ma' Stati terzi mingħajr il-qbil tagħhom; u (iii) il-perikli msemmijin hawn fuq u d-diffikultajiet fir-rigward tal-pipelines il-godda li jistgħu jaffettwaw is-sigurtà futura tal-fornimenti fl-UE;
18. fid-dawl ta' dan ta' hawn fuq, u b'konformità mal-prinċipji tas-sussidjarjetà, tal-proporzjonalità u tas-solidarjetà fl-unità indistingwibbli tagħhom, jipproponi emendi li: (i) jippermettu lill-istituzzjonijiet tal-UE jevitaw jew isolvu problemi li ċerti Stati Membri jistgħu jiffaċċjaw minhabba inizjattivi infrastrutturali minn Stati Membri oħra li jista' jkollhom l-effett ta' tishih ta' pożizzjonijiet dominanti jew ta' tnaqqis tad-diversifikazzjoni ta' sorsi tal-enerġija al-UE minn pajjiżi terzi t skont il-punt 10 hawn fuq; (ii) jipproteġu lill-UE b'mod ġenerali mir-riskji għas-sigurtà tal-provvista tal-UE; u (iii) tiġi żgurata l-konformità mal-qafas legali attwali għall-UE u obbligi internazzjonali;
19. jistieden lill-Kummissjoni, fir-rigward tal-ambitu estiż tad-Direttiva proposta għall-ibhra territorjali, biex tiżgura l-konformità neċessarja mad-dispożizzjonijiet tal-Konvenzjoni tan-Nazzjonijiet Uniti dwar il-Liġi tal-Baħar konkluza f'Montego Bay (UNCLOS), u għaldaqstant jaġġusta dan l-ambitu estiż kif meħtieġ;
20. jirrimarka li l-approċċ imsemmi hawn fuq jippermetti li jintlahaq ftehim favur ir-rikonċiljazzjoni tar-reazzjonijiet politiċi neċessarji flimkien mal-konformità meħtieġa mar-restrizzjonijiet legali tal-liġi tal-UE u ta' liġijiet internazzjonali (UNCLOS, WTO, regoli dwar il-protezzjoni tal-investment) dwar il-moviment tal-kapital;
21. jenfasizza l-isforz li l-KtR – fil-qadi tar-rwol f'dan il-qasam – għandu l-intenzjoni li jagħmel sabiex isib soluzzjonijiet komunitarji għall-problemi deskritti hawnhekk, u jispera li l-istess sforzi ser isiru minn istituzzjonijiet oħrajn tal-UE u jitlobhom jadottaw l-emendi.

Brussell, is-16 ta' Mejju 2018.

*Il-President*  
*tal-Kumitat Ewropew tar-Regjuni*  
Karl-Heinz LAMBERTZ